

සත්ත්ව නිෂ්පාදන හා සෞඛ්‍ය දෙපාර්තමේන්තුව

ශ්‍රී ලංකා සත්ත්ව පාලන විද්‍යාලවලට ඇතුළත් වීම සඳහා පැවැත්වෙන තරඟ විභාගය - 2025

2025/2027 අධ්‍යයන වර්ෂය සඳහා පශු සම්පත් නිෂ්පාදන තාක්ෂණය පිළිබඳ උසස් ජාතික ඩිප්ලෝමා පාඨමාලාව (NVQ 05/06)

සත්ත්ව නිෂ්පාදන හා සෞඛ්‍ය දෙපාර්තමේන්තුව මගින් පවත්වනු ලබන පශු සම්පත් නිෂ්පාදන තාක්ෂණය පිළිබඳ උසස් ජාතික ඩිප්ලෝමා පාඨමාලාව සඳහා 2025/2027 අධ්‍යයන වර්ෂවලට ශ්‍රී ලංකා සත්ත්ව පාලන විද්‍යාල සඳහා සිසුන් ඇතුළත් කර ගැනීමේ තරඟ විභාගය සිංහල හා දෙමළ මාධ්‍යවලින් 2025 දෙසැම්බර් මස මහනුවර දී පවත්වනු ලබන අතර, ඒ සඳහා මෙයින් අයදුම්පත් කැඳවනු ලැබේ. මෙම පාඨමාලාව සම්පූර්ණ කිරීමට ශ්‍රී ලංකා සත්ත්ව පාලන විද්‍යාලයේ පූර්ණකාලීන අවුරුදු දෙකක නේවාසික පුහුණුවෙන් පසු මාස 06ක රැකියාස්ථ පුහුණුවක් නම් කරන ලද ආයතන දෙකකින් ලබාගැනීම අනිවාර්ය වේ.

2. ඩිප්ලෝමා පාඨමාලාව :

- 2.1 මෙම පාඨමාලාව පූර්ණ ලෙස ඉංග්‍රීසි භාෂා මාධ්‍යයෙන් පවත්වනු ලබයි.
- 2.2 මෙම පුහුණුව හුදෙක් ම වෘත්තීමය සුදුසුකම් ලබාදීමක් පමණක් වේ.
- 2.3 සෙනුසුරාඳා හා ඉරිදා යන දිනවල ප්‍රායෝගික කටයුතු පැවැත්වෙන අතර, ඇතැම්විට දේශන ද පවත්වන බැවින් නේවාසිකාගාරවලින් බැහැරවීමට අවසර දෙනු ලබන්නේ මසකට එක් සති අන්තයක දී පමණි.

3. අයදුම් කිරීම සඳහා තිබිය යුතු සුදුසුකම් :

සියළුම අයදුම්කරුවන් අධ්‍යයන පොදු සහතික පත්‍ර (සාමාන්‍ය පෙළ) විභාගයේ දී 3.1 හි දැක්වෙන සුදුසුකම් සපුරා තිබීම අනිවාර්ය

වන අතරවන අතර, 3.2 හෝ 3.3 හි දැක්වෙන සුදුසුකම් අතරින් එක් සුදුසුකමක් සපුරා තිබීම ප්‍රමාණවත් වේ.

3.1 සියළුම අයදුම්කරුවන් අධ්‍යයන පොදු සහතික පත්‍ර (සාමාන්‍ය පෙළ) සුදුසුකම් පහත පරිදි සපුරාලිය යුතුය.

(අ) සිංහල භාෂාව හා සාහිත්‍යය/දෙමළ භාෂාව හා සාහිත්‍යය, ගණිතය, විද්‍යාව යන විෂයයන්ට අනිවාර්යයෙන් සම්මාන සාමාර්ථ හා තවත් එක් විෂයයකට සම්මාන සාමාර්ථයක් ද, ඉංග්‍රීසි විෂයය හා තවත් එක් විෂයයකට සාමාන්‍ය සාමාර්ථයක් ද සහිතව දෙවරකට නොවැඩි වාර ගණනකදී විෂයයන් හයකින් (06) කින් අධ්‍යයන පොදු සහතික පත්‍ර (සාමාන්‍ය පෙළ) විභාගය සමත් වී තිබීම. මෙහි දී සමත් වූ වාර දෙකෙන් එක් වරක දී විෂයයන් 03කට සම්මාන සහිතව අවම වශයෙන් විෂයයන් 05 ක් සමත් වී තිබිය යුතුය.

3.2 අධ්‍යයන පොදු සහතික පත්‍ර (උසස් පෙළ) විභාගය.

අධ්‍යයන පොදු සහතික පත්‍ර (උසස් පෙළ) සුදුසුකම් පහත 3.2.1 හෝ 3.2.2 හි දක්වා සඳහන් කර ඇති පරිදි කුමන ආකාරයකට හෝ සපුරාලිය යුතුය.

3.2.1 අ.පො.ස. (උසස් පෙළ) සමත් අයදුම්කරුවන්,

(අ) අ. පො. ස. (උසස් පෙළ) විභාගයේ දී ජීව විද්‍යා විෂය ධාරාව තුළ ජීව විද්‍යාව, භෞතික විද්‍යාව, රසායන විද්‍යාව යන විෂයයන් 03ම එක් වරක දී සමත් වී තිබීම.

(ආ) අ. පො. ස. (උසස් පෙළ) විභාගයේ දී ජීව විද්‍යා විෂයය ධාරාව තුළ ජීව විද්‍යාව, කෘෂි විද්‍යාව, රසායන විද්‍යාව යන විෂයයන් හදාරා විෂයයන් 03ම එක් වරකදී සමත් වී තිබීම.

(ඇ) අ. පො. ස. (උසස් පෙළ) විභාගයේදී තාක්ෂණවේදය විෂයය ධාරාව යටතේ ජෛව පද්ධති තාක්ෂණවේදය, තාක්ෂණය සඳහා විද්‍යාව සහ කෘෂි විද්‍යාව යන විෂයයන් හදාරා එකවර විෂයයන් 03ම සමත් වී තිබීම.

3.2.2. අ. පො. ස. (උ. පෙළ) සුදුසුකම් සපුරා නොමැති අයදුම්කරුවන්,

(අ) අ. පො. ස. (උසස් පෙළ) විභාගයේ දී, ජීව විද්‍යාව, භෞතික විද්‍යාව හා රසායන විද්‍යාව යන විෂයයන් අතුරෙන් 02ක් එකවර සමත් වී තිබීම.

(ආ) ජීව විද්‍යාව, කෘෂි විද්‍යාව හා රසායන විද්‍යාව යන විෂයන් අතුරෙන් 02ක් එකවර සමත් වී තිබීම.

(ඇ) තාක්ෂණවේදය විෂයය ධාරාව යටතේ කෘෂි විද්‍යාව ද සහිතව විෂයයන් 02ක් එකවර සමත් වී තිබීම.

3.3 අධ්‍යයන පොදු සහතික පත්‍ර (උසස් පෙළ) සුදුසුකම් ඉහත දක්වා ඇති කුමන ආකාරයකට හෝ සපුරා නොමැති අයදුම්කරුවන්,

(අ) සත්ත්ව පාලන ක්ෂේත්‍රයට අදාළව NVQ 4 මට්ටමේ පාඨමාලාවක් හදාරා තිබීම. (සහතික මගින් සනාථ කළ යුතුය.

3.4 මෙහිදී අයදුම්කරුවන් තෝරා ගනු ලබන්නේ ඉහත අ.පො.ස. (උසස් පෙළ) 3.2.1 හි සඳහන් ආකාරයට සුදුසුකම් සපුරා ඇති අයදුම්කරුවන් සඳහා බඳවා ගැනීමට අපේක්ෂිත සිසුන් සංඛ්‍යාවෙන් 70%ක් හා අ.පො.ස. (උසස් පෙළ) සුදුසුකම් වෙනුවට (3.3) සුදුසුකම් සපුරා ඇති අයදුම්කරුවන් සඳහා බඳවා ගැනීමට අපේක්ෂිත සිසුන් සංඛ්‍යාවෙන් 30%ක් වශයෙනි. 3.2.2 සුදුසුකම් සහිත අයදුම්කරුවන් පිළිබඳ සලකා බලනුයේ 3.2.1 සහ 3.3 අවස්ථාවන් මගින් බඳවා ගැනීමට අපේක්ෂිත සිසුන් සංඛ්‍යාව සම්පූර්ණ නොවුනහොත් පමණි. (මෙම ප්‍රතිශතයන් සත්ත්ව නිෂ්පාදන හා සෞඛ්‍ය අධ්‍යක්ෂ ජනරාල්වරයාගේ අභිමතය පරිදි වෙනස් විය හැක.)

3.5 අධ්‍යයන පොදු සහතික පත්‍ර (උසස් පෙළ) සුදුසුකම් මත 3.2 අවස්ථාවන් යටතේ අයදුම් කරන අපේක්ෂකයන් වයස 2025.11.07 වැනි දිනට අවුරුදු 17ට හා අවුරුදු 25ට වැඩි නොවිය යුතු අතර අවිවාහක විය යුතුය.

3.3 අවස්ථාව යටතේ අයදුම් කිරීමේ දී වයස අවුරුදු 35ට වඩා අඩු විය යුතු අතර විවාහක අවිවාහක බව අදාළ නොවේ.

3.6 මූලික සුදුසුකම් සපුරා ඇති අපේක්ෂකයින් සඳහා ඇතුළත් වීමේ විභාගයට කැඳවනු ලබන අතර ප්‍රතික්ෂේපිත අයදුම්පත් සඳහා දැනුම් දීමක් කරනු නොලැබේ.

4. අයදුම්පත් :

4.1 මෙම දැන්වීමේ අවසානයේ දක්වා ඇති ආදර්ශ ආකෘතිය අනුව අයදුම්කරුවන් විසින් A4 ප්‍රමාණයේ කඩදාසියක අයදුම්පතක් අතින් හෝ පරිගණක භාවිතයෙන් හෝ සකස් කර අත්සන් තබා යොමු කළ යුතුය.

4.2 අයදුම්පත් ලියාපදිංචි තැපෑලෙන් පමණක් 2025.11.07 දින හෝ ඊට ප්‍රථම ලැබෙන සේ අධ්‍යක්ෂ (මානව සම්පත් සංවර්ධන), සත්ත්ව නිෂ්පාදන හා

සෞඛ්‍ය දෙපාර්තමේන්තුව, තැ. පෙ. 13, ගැටඹේ, පේරාදෙණිය යන ලිපිනයට එවිය යුතුය.

- 4.3 අයදුම්පත් බහාලන කවරයේ වම්පස ඉහළ කෙළවරේ “2025/2027 පශු සම්පත් තාක්ෂණය පිළිබඳ උසස් ජාතික ඩිප්ලෝමා පාඨමාලාව සඳහා සත්ත්ව පාලන විද්‍යාලයන්ට ඇතුළත්වීම” යන්න සඳහන් කරන්න.
- 4.4 ජාතික හැඳුනුම්පතෙහි පිටපත, අධ්‍යාපන සහතිකවල පිටපත්/වෘත්තීය නිපුණත්වය සනාථ කරන සහතිකවල පිටපත් හා උප්පැන්න සහතිකයේ පිටපත සත්‍ය බවට තමා විසින් සහතික කර අයදුම්පත්‍රයට අමුණා එවිය යුතුය.
- 4.5 සෑම අයදුම්කරුවෙකු ම තම අත්සන රජයේ පාසල් ප්‍රධානියෙකු, කොට්ඨාසයේ ග්‍රාම නිලධාරියෙකු, සාමදාන විනිශ්චයකාරවරයෙකු, දිවුරුම් කොමසාරිස්වරයෙකු, නීතිඥවරයෙකු, ප්‍රසිද්ධ නොතාරිස්වරයෙකු, ත්‍රිවිධ හමුදාවේ අධිකාරීලත් නිලධාරියෙකු, රු. 854,880 ක් හෝ ඊට වැඩි හෝ වාර්ෂික ඒකාබද්ධ වැටුපක් ලබන රජයේ හෝ පළාත් රාජ්‍ය සේවයේ හෝ ස්ථිර මාණ්ඩලික ශ්‍රේණියේ නිලධාරියෙකු හෝ බෞද්ධ විහාරස්ථානයක විහාරාධිපති හෝ නායක ස්වාමීන්වහන්සේ තමක් හෝ අන්‍ය ආගමික පූජ්‍ය ස්ථානයක් හාර හෝ පූජ්‍ය පක්ෂයේ සැලකිය යුතු තත්ත්වයක් දරන අයකු හෝ ලවා සහතික කරවා ගත යුතුය.

05. විභාග ගාස්තු

- 5.1 විභාග ගාස්තුව රු. 150.00 කි. අපේක්ෂකයා විසින් එම මුදල සත්ත්ව නිෂ්පාදන හා සෞඛ්‍ය අධ්‍යක්ෂ ජනරාල්වරයා නමින් පේරාදෙණිය, මහජන බැංකුවේ ගිණුම් අංක 057100179027275 වෙත බැර කර රිසිට්පතේ මුල් පිටපත අයදුම්පත්‍රය සමග අමුණා එවිය යුතුය. රිසිට්පතේ ඡායා පිටපතක් ලඟ තබා ගැනීමට කටයුතු කරන්න. විභාග ගාස්තු ගෙවීමේ දී ස්වයංක්‍රීය මුදල් තැන්පත් යන්ත්‍ර මගින් හෝ මාර්ගගත ක්‍රමයට මුදල් ගෙවීම නොකළ යුතුය. ගෙවීමට අදාළ සියලු විස්තර ඇතුළත් බැංකු මුදල් තැන්පතු පත්‍රිකාවක් මගින් ගෙවීම් කළ යුතුය. මෙම විභාගය සඳහා ගෙවන ගාස්තු වෙන් විභාගයක් සඳහා මාරු කළ නොහැක.

06. අයදුම්පත් ප්‍රතික්ෂේප වීම

- 6.1 ගැසට් නිවේදනයේ සඳහන් ඉල්ලා ඇති සියළුම සුදුසුකම් නොමැති, නිසි පරිදි සම්පූර්ණ නොකරන ලද අයදුම්පත්, අදාළ විභාග ගාස්තු හා ඉල්ලා ඇති සහතිකපත්වල පිටපත් අමුණා නැති අයදුම්පත් කිසිදු දැනුම්දීමකින් තොරව ප්‍රතික්ෂේප කරනු ලැබේ.
- 6.2 අයදුම්පත් ප්‍රතික්ෂේප කිරීමේ සියළුම බලතල සත්ත්ව නිෂ්පාදන හා සෞඛ්‍ය දෙපාර්තමේන්තුව සතුය.

07. ලිඛිත පරීක්ෂණය හා සම්මුඛ පරීක්ෂණය :

- 7.1 පුහුණුවන්නන් තෝරාගනු ලබන්නේ මෙම දෙපාර්තමේන්තුව මගින් පවත්වනු ලබන ලිඛිත පරීක්ෂණයේ ප්‍රතිඵල මත සුදුසුකම් ලැබුවත් සඳහා සම්මුඛ පරීක්ෂණයක් පැවැත්වීමෙන් අනතුරුවය.
- 7.2 ලිඛිත පරීක්ෂණය සඳහා විෂයය නිර්දේශය පහත පරිදි වේ. ලිඛිත පරීක්ෂණය සිංහල හා දෙමළ භාෂා මාධ්‍යවලින් පැවැත්වේ.
- (I) සත්ත්ව පාලනය - අ. පො. ස. සාමාන්‍ය පෙළ කෘෂිකර්ම විෂය නිර්දේශයේ සත්ත්ව පාලන කොටසට අදාළව සකස්කරන ලද බහුවරණ ප්‍රශ්න - කාලය පැය 01 යි.
- (II) සාමාන්‍ය දැනීම හා බුද්ධි පරීක්ෂණය - කාලය පැය 01 යි.
- 7.3 ලිඛිත පරීක්ෂණය හෝ සම්මුඛ පරීක්ෂණය හෝ ඒ දෙකටම හෝ පෙනී සිටීම වෙනුවෙන් අපේක්ෂකයින්ට කිසිදු දීමනාවක් රජය මගින් ගෙවනු නොලැබේ.
- 7.4 ලිඛිත පරීක්ෂණය සමත් අයදුම්කරුවන් පමණක් සම්මුඛ පරීක්ෂණයට කැඳවන අතර සියළුම සහතිකවල මුල් පිටපත් සම්මුඛ පරීක්ෂණයේ දී ඉදිරිපත් කළ යුතුය.

08. පාඨමාලාව හැරයාම හා අසත්‍ය තොරතුරු ඉදිරිපත් කිරීම:

- 8.1 යම් අයදුම්කරුවෙකු විසින් අසත්‍ය තොරතුරු සපයා ඇති බව තෝරාගැනීමෙන් පසු අනාවරණය වුවහොත් ඔහුගේ හෝ ඇයගේ ශිෂ්‍යභාවය වහාම අත්හිටුවනු ලැබීමට යටත්වනු ඇත.
- 8.2 පුහුණු පාඨමාලාව ආරම්භ කළ පසු ඉවත්ව යන සිසුන් පුහුණුව සඳහා රජය මගින් ඒ වන විට දරා ඇති සියලු වියදම් දෙපාර්තමේන්තුව වෙත ගෙවීමට බැඳී සිටින්නේය. වියදම් ප්‍රමාණය තීරණය කිරීමේ අයිතිය සත්ත්ව නිෂ්පාදන හා සෞඛ්‍ය අධ්‍යක්ෂ ජනරාල්වරයා සතු වන්නේ ය.

09. මෙම ගැසට් නිවේදනයේ සිංහල, දෙමළ, ඉංග්‍රීසි භාෂා පාඨ අතර යම් අනනුකූලතාවයක් හෝ පරස්පරතාවයක් හෝ ඇති වුවහොත් එවිට සිංහල භාෂා නිවේදනය බලාත්මක විය යුතු වන්නේ ය.

ආචාර්ය කේ. ඒ. සී. එච්. ඒ. කොතලාවල,
සත්ත්ව නිෂ්පාදන හා සෞඛ්‍ය අධ්‍යක්ෂ ජනරාල්.

2025 ඔක්තෝබර් මස 03 වැනි දින,
සත්ත්ව නිෂ්පාදන හා සෞඛ්‍ය දෙපාර්තමේන්තුව,
ගැටඹේ, පේරාදෙණිය.